

ಓ ಎಸ್ ನಂ. 37/2023

ಪಿ ಡಬ್ಲ್ಯು 1

ದಿನಾಂಕ 10/06/2026 ರಂದು ಪ್ರಮಾಣ ವಚನ ಬೋಧಿಸಲಾಯಿತು.

ಪಾಟೀ ಸವಾಲು: 1 ರಿಂದ 4 ನೇ ಪ್ರತಿವಾದಿಗಳ ಪರ: ಶ್ರೀ ಬಿ ಎಂ ಪಿ ವಕೀಲರಿಂದ:

ನಾನು ಪದವಿ ವ್ಯಾಸಂಗ ಮಾಡಿರುತ್ತೇನೆ. ನನಗೆ ಈಗ 48 ವರ್ಷ ವಯಸ್ಸಾಗಿರುತ್ತದೆ. ನನ್ನ ತಂದೆ ತಾಯಿಗೆ ನಾನು ಒಬ್ಬಳೆ ಮಗಳಾಗಿರುತ್ತೇನೆ. ನನ್ನ ತಾಯಿ ಹೆಸರು ಶ್ರೀಲಕ್ಷ್ಮಮ್ಮ ಮತ್ತು ನನ್ನ ತಂದೆ ಹೆಸರು ಜಿ ಸುಬ್ಬರಾವ್ ಆಗಿರುತ್ತದೆ. ನಮ್ಮ ಕುಟುಂಬಕ್ಕೆ ಸಂಬಂಧಪಟ್ಟ ವಂಶವೃಕ್ಷವನ್ನು ನ್ಯಾಯಾಲಯಕ್ಕೆ ಹಾಜರುಪಡಿಸಿರುತ್ತೇನಾ ಎಂದರೆ ಸಾಕ್ಷಿ ಹಾಜರುಪಡಿಸಿದ್ದೇನೆ ಎಂದು ನುಡಿಯುತ್ತಾರೆ. ನನ್ನ ತಂದೆ ಮರಣ ಹೊಂದಿರುತ್ತಾರೆ ಎಂದರೆ ಸರಿ. ನನ್ನ ತಾಯಿ ಸಹ ಮರಣ ಹೊಂದಿರುತ್ತಾರೆ ಎಂದರೆ ಸರಿ. ನಾನು ಬೀರೂರಿನಲ್ಲಿ ಯಾವ ಸಾಲಿನಿಂದ ಯಾವ ಸಾಲಿನವರೆಗೆ ವಾಸ ಇದ್ದೆ ಎಂದರೆ ಸಾಕ್ಷಿ ನಾನು ಹುಟ್ಟಿ ಬೆಳೆದದ್ದು ಬೀರೂರಿನಲ್ಲಿಯೇ 1996 ರಲ್ಲಿ ನನ್ನ ತಾಯಿ ಮರಣ ಹೊಂದಿರುವರೆಗೆ ನಾನು ಬೀರೂರಿನಲ್ಲಿ ವಾಸ ಇದ್ದೆ ಎಂದು ನುಡಿಯುತ್ತಾರೆ. ನಾನು 2 ನೇ ತರಗತಿಯಲ್ಲಿ ವಿದ್ಯಾಭ್ಯಾಸ ಮಾಡುವಾಗಲೇ ನನ್ನ ತಂದೆ ಮರಣ ಹೊಂದಿರುತ್ತಾರೆ ಎಂದು ನುಡಿಯುತ್ತಾರೆ. ನನ್ನ ಪ್ರಸ್ತುತ ಆಧಾರ್ ಕಾರ್ಡಿನ ವಿಳಾಸ ಯಾವುದು ಎಂದರೆ ಸಾಕ್ಷಿ ರಾವುಗೊಂಡು, ಕನಕಪುರ

ರಸ್ತೆ, ಗುಡ್ಡಾಜನೇಯ ದೇವಾಲಯ, ಗೌರಿ ಆಶ್ರಯ ಕಾಲೋನಿ, ಬೋಳಾರೆ ಪೋಸ್ಟ್, ದಕ್ಷಿಣ ವಲಯ, ಬೆಂಗಳೂರು ಆಗಿರುತ್ತದೆ. ನನ್ನ ಚುನಾವಣಾ ಗುರುತಿನ ಚೀಟಿ ಯಾವ ವಿಳಾಸಕ್ಕೆ ಇದೆ ಎಂದರೆ ಸಾಕ್ಷಿ ರಾವುಗೊಂಡುನಲ್ಲಿತ್ತು ಆದರೆ ನಾನು ಮತಚಲಾವಣೆ ಮಾಡದೆ ಇದ್ದ ಕಾರಣ ಸದರಿ ಚುನಾವಣಾ ಗುರುತಿನ ಚೀಟಿ ರದ್ದಾಗಿರುತ್ತದೆ ಎಂದು ನುಡಿಯುತ್ತಾರೆ.

1 ರಿಂದ 3 ನೇ ಪ್ರತಿವಾದಿಗಳು ನನಗೆ ಎಷ್ಟು ವರ್ಷಗಳಿಂದ ಪರಿಚಯ ಎಂದರೆ ಸಾಕ್ಷಿ ಸುಮಾರು 8-10 ವರ್ಷಗಳಿಂದ ಎಂದು ನುಡಿಯುತ್ತಾರೆ. ಯಾವ ರೀತಿ ಪರಿಚಯ ಎಂದರೆ ಸಾಕ್ಷಿ ಬೀರೂರಿನ ಬಳ್ಳಾರಿ ಕ್ಯಾಂಪ್, ಸಜ್ಜನರ ಬಡಾವಣೆಯಲ್ಲಿದ್ದಂತಹ ನಮ್ಮ ಮನೆಯ ಪಕ್ಕದಲ್ಲಿದ್ದರು, ನಾವು ಮತ್ತು ಅವರು ಒಂದೇ ಕುಟುಂಬದವರಂತೆ ಇದ್ದೇವೆ ಎಂದು ನುಡಿಯುತ್ತಾರೆ. ದಾವಾ ಆಸ್ತಿ ಮಂಗಳೂರು ಹೆಂಚಿನ ಮನೆಯಾಗಿರುತ್ತದೆ. ಸದರಿ ಮನೆಯನ್ನು ಯಾರಿಗೆ ಬಾಡಿಗೆಗೆ ಕೊಟ್ಟಿದ್ದೆ ಎಂದರೆ ಸಾಕ್ಷಿ ನಾಗಮ್ಮ ಅನಂತಶಂಕರ್ ಎಂಬುವವರಿಗೆ ಬೋಗ್ಯಕ್ಕೆ ನೀಡಿದ್ದೆ ಎಂದು ನುಡಿಯುತ್ತಾರೆ. ಮನೆಯನ್ನು ರಿಪೇರಿ ಮಾಡಿಸಿದ್ದೆ ಎಂದು ಹೇಳಿದ್ದು ಆ ರಿಪೇರಿ ಮಾಡಿಸುವ ಸಮಯದಲ್ಲಿ ಬೀರೂರಿನ ಪುರಸಭೆಯಿಂದ ಪರವಾನಿಗಿ ಪಡೆದಿರುತ್ತೇನಾ ಎಂದರೆ ಸಾಕ್ಷಿ ನಾನು ಸಣ್ಣವಳಿದ್ದಾಗಲೇ ನನ್ನ ತಾಯಿ ಮನೆಯ ರಿಪೇರಿ ಕೆಲಸ ಮಾಡಿಸಿರುತ್ತಾರೆ ಎಂದು ನುಡಿಯುತ್ತಾರೆ.

ನನ್ನ ಮುಖ್ಯ ವಿಚಾರಣಾ ಪ್ರಮಾಣ ಪತ್ರದಲ್ಲಿ ಹೇಳಿದಂತೆ 2 ಲಕ್ಷ ರೂ ಸಾಲ ಬೇಕೆಂದು ಮೊದಲು ಯಾರ ಬಳಿ ಕೇಳಿದ್ದೆ ಎಂದರೆ ಸಾಕ್ಷಿ 2 ನೇ ಪ್ರತಿವಾದಿ ಜಯಣ್ಣರವರ ಬಳಿ ಎಂದು ನುಡಿಯುತ್ತಾರೆ. ಯಾವ ಇಸವಿಯಲ್ಲಿ ಹಣ ಬೇಕೆಂದು ಕೇಳಿದ್ದೆ ಎಂದರೆ ಸಾಕ್ಷಿ ಸೆಪ್ಟೆಂಬರ್ 2022 ರಲ್ಲಿ ಎಂದು ನುಡಿಯುತ್ತಾರೆ. ಮನೆಯನ್ನು 5 ಲಕ್ಷ ರೂಗಳಿಗೆ ನಾನು ಆಧಾರ ಮಾಡಿದ್ದೇನಾ ಎಂದರೆ ಸಾಕ್ಷಿ ಇಲ್ಲವೆಂದು ನುಡಿಯುತ್ತಾರೆ. ದಾವಾ ಆಸ್ತಿಗೆ ಸಂಬಂಧಪಟ್ಟಂತೆ ನಾನು ಈ ಹಿಂದೆ ಬೋಗ್ಯ, ಆಧಾರ ಮಾಡುವುದಾಗಲಿ ಅಥವಾ ಸಾಲ ಮಾಡುವುದಾಗಲಿ ಮಾಡಿರುತ್ತೇನಾ ಎಂದರೆ ಸಾಕ್ಷಿ ಇಲ್ಲವೆಂದು ನುಡಿಯುತ್ತಾರೆ. ಖಾಸಗಿ ವ್ಯಕ್ತಿಗಳ ಬಳಿ ಏನಾದರೂ ಸಾಲ ಮಾಡಿದ್ದೇನಾ ಎಂದರೆ ಸಾಕ್ಷಿ ಇಲ್ಲವೆಂದು ನುಡಿಯುತ್ತಾರೆ.

5 ನೇ ಪ್ರತಿವಾದಿಯಾದ ಧನರಾಜ್ ರವರಿಗೆ ದಾವಾ ಆಸ್ತಿಯನ್ನು ಮೊದಲು ವ್ಯಾಪಾರ ಮಾಡುತ್ತೇವೆಂದು ಒಪ್ಪಂದ ಕರಾರು ಪತ್ರ ಮಾಡಿರುತ್ತೇನೆ ಎಂದರೆ ಸಾಕ್ಷಿ ಇಲ್ಲವೆಂದು ನುಡಿಯುತ್ತಾರೆ. ನನಗೆ ಬೀರೂರಿನ ಗೋವಿಂದಪ್ಪರವರ ಪರಿಚಯ ಇದೆಯಾ ಎಂದರೆ ಸಾಕ್ಷಿ ಹೌದು ಎಂದು ನುಡಿಯುತ್ತಾರೆ. ನಾನು ಪದವೀಧರಳಾಗಿದ್ದು ನನಗೆ ಕನ್ನಡ ಮತ್ತು ಇಂಗ್ಲೀಷ್ ಓದಲು ಮತ್ತು ಬರೆಯಲು ಬರುತ್ತದೆ ಎಂದರೆ ಸಾಕ್ಷಿ ಹೌದು ಎಂದು ನುಡಿಯುತ್ತಾರೆ.

ಮುಂದುವರೆದ ಪಾಟೀ ಸವಾಲನ್ನು ಕೋರಿಕೆಯ ಮೇರೆಗೆ
ಮುಂದೂಡಲಾಯಿತು.

(ನನ್ನ ಉಕ್ತಲೇಖನದಂತೆ ತೆರೆದ ನ್ಯಾಯಾಲಯದಲ್ಲಿ ಬೆರಳಚ್ಚು ಮಾಡಲಾಯಿತು)
ಓ ಹೇ ಕೇ ಸ ಇ ಎ ಓ

ಹಿರಿಯ ಸಿವಿಲ್ ನ್ಯಾಯಾಧೀಶರು ಮತ್ತು
ಜೆ ಎಂ ಎಫ್ ಸಿ, ಕಡೂರು.